

---

Shri Gayatri SahasranAmastotram with pUrvapIThikA phalashruti

ಶ್ರೀಗಾಯತ್ರೀಸಹಸ್ರನಾಮಸ್ತೋತ್ರಂ ಪೂರ್ವಪೀಠಿಕಾ  
ಫಲಶ್ರುತಿಸಹಿತಂ

Document Information



---

Text title : gAyatrI sahasranAma stotram 1-2 with pUrvapIThikA phalashruti ..

File name : gAyatrisahasraextended.itx

Category : sahasranAma, devii, gAyatrI, stotra, devI

Location : doc\_devii

Author : Traditional

Proofread by : Ravin Bhalekar ravibhalekar at hotmail.com, Aruna Narayanan

Description-comments : See corresponding nAmAvalI.

Latest update : February 01, 2005, January 7, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 11, 2024

*sanskritdocuments.org*

---

ಶ್ರೀಗಾಯತ್ರೀಸಹಸ್ರನಾಮಸ್ತೋತ್ರಂ ಪೂರ್ವಪೀಠಿಕಾ  
ಫಲಶ್ರುತಿಸಹಿತಂ



ಶ್ರೀಗಣೇಶಾಯ ನಮಃ .

ಧ್ಯಾನಂ -

ರಕ್ತಶ್ವೇತಹಿರಣ್ಯನೀಲಧವಲೈರ್ಯುಕ್ತಾಂ ತ್ರಿನೇತ್ರೋಜ್ಜ್ವಲಾಂ  
ರಕ್ತಾರಕ್ತನವಸ್ರಜಂ ಮಣಿಗಣೈರ್ಯುಕ್ತಾಂ ಕುಮಾರೀಮಿಮಾಂ .  
ಗಾಯತ್ರೀ ಕಮಲಾಸನಾಂ ಕರತಲವ್ಯಾನದ್ಧಕುಂಡಾಂಬುಜಾಂ  
ಪದ್ಮಾಕ್ಷೀಂ ಚ ವರಸ್ರಜಂ ಚ ದಧತೀಂ ಹಂಸಾಧಿರೂಢಾಂ ಭಜೇ ..

.. ಅಥ ಸಹಸ್ರನಾಮಸ್ಯ ಪೂರ್ವಪೀಠಿಕಾ ..

ಓಂ ಕೈಲಾಸೇ ಸುಖಮಾಸೀನಂ ತುಷಾರಕರ ಶೇಖರಂ .

ಬದ್ಧಾಂಜಲಿರ್ನಮಸ್ಯ ತ್ವಾಽಭ್ಯರ್ಚ್ಯ ಪೃಚ್ಛತಿ ಪಾರ್ವತೀ .. 1..

ಪಾರ್ವತ್ಯವಾಚ .

ಕಿಂ ವಿನ್ಯಸ್ತಂ ತ್ವಯಾ ದೇವಸ್ವಶರೀರೇ ನಿರಂತರಂ .

ಕಥಮೇತಾದೃಶೀ ಕಾಂತಿಃ ಕಥಂತೇಷ್ಟಾಃ ಸಮೃದ್ಧಯಃ .. 2..

ಸರ್ವತತ್ತ್ವ ಪ್ರಭುತ್ವಂ ಚ ಕಥಂಕಾರ ಮದಾಶ್ರಯೇತ್ .

ಕೃಪಯಾ ಬ್ರೂಹಿ ದೇವೇಶ ಪ್ರಸನ್ನೋಸಿ ಯದಿ ಪ್ರಭೋ .. 3..

ಭಗವನ್ ವಿವಿಧಾ ವಿದ್ಯಾಃ ಶ್ರೋತುಮಿಚ್ಛಾಮಿ ತೇ ಪ್ರಭೋ .

ಯದ್ಯಹಂ ಪ್ರೇಯಸೀ ಭಾರ್ಯಾ ಯದ್ಯಹಂ ಪ್ರಾಣವಲ್ಲಭಾ .. 4..

ಇದಾನೀಂ ಶ್ರೋತುಮಿಚ್ಛಾಮಿ ಗಾಯತ್ರಾ ಮಹಿಮೋಜ್ಜ್ವಲಂ .

ನಾಮ್ನಾಂ ಸಹಸ್ರಂ ದೇವೇಶ ಕೃಪಯಾ ವಕ್ತುಮರ್ಹಸಿ .. 5..

ಇತಿ ಶ್ರುತ್ವಾ ವಚೋ ದೇವ್ಯಾಃ ಪ್ರಸನ್ನಃ ಪ್ರಭುರೀಶ್ವರಃ .

ಶ್ರುಯತಾಮಿತಿಚಾಭಾಷ್ಯ ಜಗಾದ ಜಗದಂಬಿಕಾಂ .. 6..

ಈಶ್ವರ ಉವಾಚ -

ಶೃಣುದೇವಿ ರಹಸ್ಯಂ ಮೇ ಕಸ್ಯಾಪ್ಯಗ್ರೇ ನ ವಾಚಯೇತ್ .

ಗೋಪಿತಂ ಸರ್ವತಂತ್ರೇಷು ಸಿದ್ಧಿತಂ ಸ್ತೋತ್ರಮುತ್ತಮಂ .. 7..

ಸರ್ವಸೌಭಾಗ್ಯ ಜನಕಂ ಸರ್ವಸಂಪತ್ತಿ ದಾಯಕಂ .

ಸರ್ವವಶ್ಯಕರಂ ಲೋಕೇ ಸರ್ವ ಪ್ರತ್ಯೂಹನಾಶನಂ .. 8..

ಸರ್ವವ್ಯಾಧಿ ಮುಖಸ್ತಂಭಿ ನಿರ್ಗಹಾಜಗ್ರಹ ಕ್ಷಮಂ .  
 ತ್ವತ್ಪ್ರೀತ್ಯಾ ಕಥಯಿಷ್ಯಾಮಿ ಸುಗೋಪ್ಯಮಪಿ ದುರ್ಲಭಂ .. 9..  
 ಸರ್ವಪಾಪ ಕ್ಷಯಕರಂ ಸರ್ವಜ್ಞಾನ ಮಯಂ ಶಿವಂ .  
 ಪಾರಾಯಣಾನಾಂ ಪರಮಾ ಪರಬ್ರಹ್ಮಸ್ವರೂಪಿಣೀ .. 10..  
 ಪರಾ ಚ ಪರಮೇಶಾನೀ ಪರಬ್ರಹ್ಮಾತ್ಮಿಕಾ ಮತಾ .  
 ಸಾ ದೇವೀ ಚ ವರಾರೋಹಾ ಚೇತಸಾ ಚಿಂತಯಾಮ್ಯಹಂ .. 11..  
 ಐಶ್ವರ್ಯಪದ ನಿಶ್ರೇಣಿಃ ವರದಾಖಿಲ ರೂಪಿಣೀ .  
 ಗಾಯತ್ರಾ ದಿವ್ಯ ಸಾಹಸ್ರಂ ಸ್ವಪ್ನೇ ಚಾಪ್ತಂ ಮಮ ಪ್ರಿಯಂ .. 12..  
 ಋಷಿರಸ್ಯ ಸಮಾಖ್ಯಾತೋ ಮಹಾದೇವೋ ಮಹೇಶ್ವರಃ .  
 ದೇವತಾ ವೇದಜನನೀ ಛಂದಃಸಾಮಾದಿ ಕೀರ್ತಿತಂ .. 13..  
 ಧರ್ಮಾರ್ಥಕಾಮಮೋಕ್ಷಾರ್ಥೇ ವಿನಿಯೋಗ ಉದಾಹೃತಃ .  
 ಸರ್ವಭೂತಾಂತರೀಂ ಧ್ಯಾತ್ವಾ ಪದ್ಮಾಸನ ಗತಾಂಶುಚಿಃ .. 14..  
 ತತಸ್ಸಹಸ್ರನಾಮೇದಂ ಪಠಿತವ್ಯಂ ಮುಮುಕ್ಷುಭಿಃ .  
 ಸರ್ವಕಾರ್ಯಕರಂ ಪುಣ್ಯಂ ಮಹಾಪಾತಕ ನಾಶನಂ .. 15..  
 .. ಅಥ ಸಹಸ್ರನಾಮ ಪೂರ್ವಪೀಠಿಕಾ ..  
 ಶ್ರೀ ಗಾಯತ್ರೀ ನಾಮಸಹಸ್ರ ಪ್ರಾರಂಭಃ .  
 ಓಂ ತತ್ಕಾರೂಪಾ ತತ್ತ್ವಜ್ಞಾ ತತ್ಪದಾರ್ಥಸ್ವರೂಪಿಣಿ .  
 ತಪಸ್ವ್ಯಾಧ್ಯಾಯನಿರತಾ ತಪಸ್ವಿಜನನನ್ನುತಾ .. 1..  
 ತತ್ಕೀರ್ತಿಗುಣಸಂಪನ್ನಾ ತಥ್ಯವಾಕ್ಶ ತಪೋನಿಧಿಃ .  
 ತತ್ತೋ ಲಪದೇಶಸಂಬಂಧಾ ತಪೋಲೋಕನಿವಾಸಿನೀ .. 2..  
 ತರುಣಾದಿತ್ಯಸಂಕಾಶಾ ತಪ್ತಕಾಂಚನಭೂಷಣಾ .  
 ತಮೋಪಹಾರಿಣಿ ತಂತ್ರೀ ತಾರಿಣಿ ತಾರರೂಪಿಣಿ .. 3..  
 ತಲಾದಿಭುವನಾಂತಸ್ಥಾ ತರ್ಕಶಾಸ್ತ್ರವಿಧಾಯಿನೀ .  
 (ತಲಾದಿಭುವನಾನಃತಸ್ಥಾ ತಾರಿಣಿ ತಾರರೂಪಿಣಿ .  
 ತಮೋಪಹಾರಿಣಿ ತಂತ್ರೀ ತನ್ನಿಪಾತನಿವಾರಿಣೀ .. 3  
 ತಲಾದಿಭುವನಾಂತಸ್ಥಾ ತಾರಿಣಿ ತಾರರೂಪಿಣಿ .  
 ತರ್ಕರೂಪಿತಕೋಷಾದಿ ತರ್ಕಶಾಸ್ತ್ರವಿದಾರಿಣೀ .. 4  
 ತಂತ್ರವಾದಿಮಿಖಾಸ್ತಂಭಾರಾಜ್ಞಾಂ ಚ ಪರಿಪಾಲಿನೀ .)  
 ತಂತ್ರಸಾರಾ ತಂತ್ರಮಾತಾ ತಂತ್ರಮಾರ್ಗಪ್ರದರ್ಶಿನೀ .. 4..  
 (ತಂತ್ರೀ ತಂತ್ರವಿಧಾನಜ್ಞಾ ತಂತ್ರಸ್ಥಾ ತಂತ್ರಸಾಕ್ಷಿಣೀ .)  
 ತತ್ತ್ವಾ ತಂತ್ರವಿಧಾನಜ್ಞಾ ತಂತ್ರಸ್ಥಾ ತಂತ್ರಸಾಕ್ಷಿಣಿ .  
 ತದೇಕಧ್ಯಾನನಿರತಾ ತತ್ತ್ವಜ್ಞಾನಪ್ರಬೋಧಿನೀ .. 5..

ತನ್ನಾಮಮಂತ್ರಸುಪ್ರೀತಾ ತಪಸ್ವಿಜನಸೇವಿತಾ .  
 ಸಾಕಾರರೂಪಾ ಸಾವಿತ್ರೀ ಸರ್ವರೂಪಾ ಸನಾತನೀ .. 6.. (ಓಂಕಾರರೂಪಾ)  
 ಸಂಸಾರದುಃಖಶಮನೀ ಸರ್ವಯಾಗಫಲಪ್ರದಾ .  
 ಸಕಲಾ ಸತ್ಯಸಂಕಲ್ಪಾ ಸತ್ಯಾ ಸತ್ಯಪ್ರದಾಯಿನೀ .. 7.. (ಸಫಲಾ)  
 ಸಂತೋಷಜನನೀ ಸಾರಾ ಸತ್ಯಲೋಕನಿವಾಸಿನೀ .  
 ಸಮುದ್ರತನಯಾರಾಧ್ಯಾ ಸಾಮಗಾನಪ್ರಿಯಾ ಸತೀ .. 8..  
 ಸಮಾನೀ ಸಾಮದೇವೀ ಚ ಸಮಸ್ತಸುರಸೇವಿತಾ . (ಸಮಾನಾ ಸಾಮಿಧೇನೀ)  
 ಸರ್ವಸಂಪತ್ತಿಜನನೀ ಸದ್ಗುಣಾ ಸಕಲೇಷ್ಟದಾ .. 9..  
 (ಸರ್ವೋತ್ತುಂಗಾತುಂಗಹೀನಾ ಸದ್ವಿಷ್ಣುಸಕಲೇಷ್ಟದಾ .. 11)  
 ಸನಕಾದಿಮುನಿಧ್ಯೇಯಾ ಸಮಾನಾಧಿಕವರ್ಜಿತಾ .  
 ಸಾಧ್ಯಾ ಸಿದ್ಧಾ ಸುಧಾವಾಸಾ ಸಿದ್ಧಿಸ್ಸಾಧ್ಯಪ್ರದಾಯಿನೀ .. 10..  
 ಸದ್ಯುಗಾರಾಧ್ಯನಿಲಯಾ ಸಮುತ್ತೀರ್ಣಾ ಸದಾಶಿವಾ . (ಸಮ್ಯುಗಾರಾ)  
 ಸರ್ವವೇದಾಂತನಿಲಯಾ ಸರ್ವಶಾಸ್ತ್ರಾರ್ಥಗೋಚರಾ .. 11.. (ಶಾಸ್ತ್ರಾರ್ಥವಾದಿನೀ)  
 ಸಹಸ್ರದಲಪದ್ಮಸ್ಥಾ ಸರ್ವಜ್ಞಾ ಸರ್ವತೋಮುಖೀ .  
 ಸಮಯಾ ಸಮಯಾಚಾರಾ ಸದಸದ್ಗಂಧಿಭೇದಿನೀ .. 12.. (ಸತ್ಯಾಷ್ಠ್ಯಂಧಿಭೇದಿನೀ)  
 ಸಪ್ತಕೋಟಿಮಹಾಮಂತ್ರಮಾತಾ ಸರ್ವಪ್ರದಾಯಿನೀ .  
 ಸಗುಣಾ ಸಂಭ್ರಮಾ ಸಾಕ್ಷೀ ಸರ್ವಚೈತನ್ಯರೂಪಿಣೀ .. 13..  
 ಸತ್ಕೀರ್ತಿಸ್ಸಾತ್ವಿಕಾ ಸಾದ್ವೀ ಸಚ್ಚಿದಾನಂದರೂಪಿಣೀ .  
 ಸಂಕಲ್ಪರೂಪಿಣೀ ಸಂಧ್ಯಾ ಸಾಲಗ್ರಾಮನಿವಾಸಿನೀ .. 14..  
 ಸರ್ವೋಪಾಧಿವಿನಿರ್ಮುಕ್ತಾ ಸತ್ಯಜ್ಞಾನಪ್ರಬೋಧಿನೀ .  
 ವಿಕಾರರೂಪಾ ವಿಪ್ರಶ್ರೀರ್ವಿಪ್ರಾರಾಧನತತ್ಪರಾ .. 15..  
 ವಿಪ್ರಪೀರ್ವಿಪ್ರಕಲ್ಯಾಣೀ ವಿಪ್ರವಾಕ್ಯಸ್ವರೂಪಿಣೀ . (ವಿಪ್ರಿಣೀ ವಿಪ್ರಕಲ್ಯಾಣೀ)  
 (ವಿಪ್ರಕೈವಲ್ಯಶಯನೀ ವಿಪ್ರೀ ವಿಪ್ರಪ್ರಸಾದಿನೀ .)  
 ವಿಪ್ರಮಂದಿರಮಧ್ಯಸ್ಥಾ ವಿಪ್ರವಾದವಿನೋದಿನೀ .. 16..  
 ವಿಪ್ರೋಪಾಧಿವಿನಿರ್ಭೇತ್ತೀ ವಿಪ್ರಹತ್ಯಾವಿಮೋಚನೀ .  
 ವಿಪ್ರತ್ರಾತಾ ವಿಪ್ರಗೋತ್ರಾ ವಿಪ್ರಗೋತ್ರವಿವರ್ಧಿನೀ .. 17..  
 ವಿಪ್ರಭೋಜನಸಂತುಷ್ಟಾ ವಿಷ್ಣುರೂಪಾ ವಿನೋದಿನೀ .  
 ವಿಷ್ಣುಮಾಯಾ ವಿಷ್ಣುವಂದ್ಯಾ ವಿಷ್ಣುಗರ್ಭಾ ವಿಚಿತ್ರಿಣೀ .. 18..  
 ವೈಷ್ಣವೀ ವಿಷ್ಣುಭಗಿನೀ ವಿಷ್ಣುಮಾಯಾವಿಲಾಸಿನೀ .  
 ವಿಕಾರರಹಿತಾ ವಿಶ್ವವಿಜ್ಞಾನಘನರೂಪಿಣೀ .. 19..  
 (ವಿಶ್ವಸಾಕ್ಷೀ ವಿಶ್ವಯೋನಿರ್ವಿಶ್ವಾಮಿತ್ರಪ್ರಸಾದಿನೀ .. 22)  
 ವಿಬುಧಾ ವಿಷ್ಣುಸಂಕಲ್ಪಾ ವಿಶ್ವಾಮಿತ್ರಪ್ರಸಾದಿನೀ .

ವಿಷ್ಣುಚೈತನ್ಯನಿಲಯಾ ವಿಷ್ಣುಸ್ವಾ ವಿಶ್ವಸಾಕ್ಷಿಣೀ .. 20..  
 ವಿವೇಕಿನೀ ವಿಯದ್ರೂಪಾ ವಿಜಯಾ ವಿಶ್ವಮೋಹಿನೀ .  
 ವಿದ್ಯಾಧರೀ ವಿಧಾನಜ್ಞಾ ವೇದತತ್ತ್ವಾ ಧರೂಪಿಣೀ .. 21..  
 ವಿರೂಪಾಕ್ಷೀ ವಿರಾಡ್ರೂಪಾ ವಿಕ್ರಮಾ ವಿಶ್ವಮಂಗಲಾ .  
 ವಿಶ್ವಂಭರಾಸಮಾರಾಧ್ಯಾ ವಿಶ್ವಭ್ರಮಣಕಾರಿಣೀ .. 22..  
 ವಿನಾಯಕೀ ವಿನೋದಸ್ಥಾ ವೀರಗೋಷ್ಠೀವಿವರ್ಧಿನೀ .  
 ವಿವಾಹರಹಿತಾ ವಿಂಧ್ಯಾ ವಿಂಧ್ಯಾಚಲನಿವಾಸಿನೀ .. 23..  
 ವಿದ್ಯಾವಿದ್ಯಾಕರೀ ವಿದ್ಯಾ ವಿದ್ಯಾವಿದ್ಯಾಪ್ರಬೋಧಿನೀ .  
 ವಿಮಲಾ ವಿಭವಾ ವೇದ್ಯಾ ವಿಶ್ವಸ್ಥಾ ವಿವಿಧೋಜ್ಜ್ವಲಾ .. 24..  
 ವೀರಮಧ್ಯಾ ವರಾರೋಹಾ ವಿತಂತ್ರಾ ವಿಶ್ವನಾಯಿಕಾ .  
 ವೀರಹತ್ಯಾಪ್ರಶಮನೀ ವಿನಮ್ರಜನಪಾಲಿನೀ .. 25..  
 ವೀರಧೀರ್ವಿವಿಧಾಕಾರಾ ವಿರೋಧಿಜನನಾಶಿನೀ . (ವೀರಧಾ ವಿವಿಧಾಕಾರಾ)  
 ತುಕಾರರೂಪಾ ತುರ್ಯಶ್ರೀಸ್ತುಲಸೀವನವಾಸಿನೀ .. 26..  
 (ತುಲಸ್ಯಾಮಾತುಲಾ ತುಲ್ಯಾ ತುಲ್ಯಗೋತ್ರೀ ತುಲೇಶ್ವರೀ .)  
 ತುರಂಗೀ ತುರಗಾರೂಢಾ ತುಲಾದಾನಫಲಪ್ರದಾ .  
 (ತುರಂಗೀ ತುರಗಾರೂಢಾ ತುರಂಗರಯಮೋದಿನೀ .. 30  
 ತುರಂಗರದನಾಮೋಹಾ ತುಲಾದಾನಫಲಪ್ರದಾ .)  
 ತುಲಾಮಾಘಸ್ನಾನತುಷ್ಟಾ ತುಷ್ಟಿಪುಷ್ಟಿಪ್ರದಾಯಿನೀ .. 27..  
 ತುರಂಗಮಪ್ರಸಂತುಷ್ಟಾ ತುಲಿತಾ ತುಲ್ಯಮಧ್ಯಗಾ .  
 ತುಂಗೋತ್ತುಂಗಾ ತುಂಗಕುಚಾ ತುಹಿನಾಚಲಸಂಸ್ಥಿತಾ .. 28..  
 ತುಂಬುರಾದಿಸ್ತುತಿಪ್ರೀತಾ ತುಷಾರಶಿಖರೀಶ್ವರೀ .  
 ತುಷ್ಟಾ ಚ ತುಷ್ಟಿಜನನೀ ತುಷ್ಟಲೋಕನಿವಾಸಿನೀ .. 29..  
 ತುಲಾಧಾರಾ ತುಲಾಮಧ್ಯಾ ತುಲಸ್ಥಾ ತುರ್ಯರೂಪಿಣೀ .  
 ತುರೀಯಗುಣಗಂಭೀರಾ ತುರ್ಯನಾದಸ್ವರೂಪಿಣೀ .. 30..  
 ತುರ್ಯವಿದ್ಯಾಲಾಸ್ಯತುಷ್ಟಾ ತುರ್ಯಶಾಸ್ತ್ರಾರ್ಥವಾದಿನೀ .  
 ತುರೀಯಶಾಸ್ತ್ರತತ್ತ್ವಜ್ಞಾ ತುರ್ಯನಾದವಿನೋದಿನೀ .. 31..  
 ತುರ್ಯನಾದಾಂತನಿಲಯಾ ತುರ್ಯಾನಂದಸ್ವರೂಪಿಣೀ .  
 ತುರೀಯಭಕ್ತಿಜನನೀ ತುರ್ಯಮಾರ್ಗಪ್ರದರ್ಶಿನೀ .. 32..  
 ವಕಾರರೂಪಾ ವಾಗೀಶೀ ವರೇಣ್ಯಾ ವರಸಂವಿಧಾ .  
 ವರಾ ವರಿಷ್ಠಾ ವೈದೇಹೀ ವೇದಶಾಸ್ತ್ರಪ್ರದರ್ಶಿನೀ .. 33..  
 ವಿಕಲ್ಪಶಮನೀ ವಾಣೀ ವಾಂಛಿತಾರ್ಥಫಲಪ್ರದಾ . (ವೈಕಲ್ಪಶಮಣೀ ವಾಣೀ)  
 ವಯಸ್ಥಾ ಚ ವಯೋಮಧ್ಯಾ ವಯೋವಸ್ಥಾವಿವರ್ಜಿತಾ .. 34..

ವಂದಿನೀ ವಾದಿನೀ ವರ್ಯಾ ವಾಙ್ಮಯೀ ವೀರವಂದಿತಾ .  
 ವಾನಪ್ರಸ್ಥಾಶ್ರಮಸ್ಥಾ ಚ ವನದುರ್ಗಾ ವನಾಲಯಾ .. 35..  
 ವನಜಾಕ್ಷೀ ವನಚರೀ ವನಿತಾ ವಿಶ್ವಮೋಹಿನೀ .  
 ವಸಿಷ್ಠಾಪಾಮದೇವಾದಿವಂದ್ಯಾ ವಂದ್ಯಸ್ವರೂಪಿಣೀ .. 36..  
 (ವಾಲಿಕ್ಕೀ ವಾಕ್ಕರೀ ವಾಚಾ ವಾರುನೀ ವರುಣಪ್ರಿಯಾ .)  
 ವೈದ್ಯಾ ವೈದ್ಯಚಿಕಿತ್ಸಾ ಚ ವಷಟ್ಕಾರೀ ವಸುಂಧರಾ .  
 ವಸುಮಾತಾ ವಸುತ್ರಾತಾ ವಸುಜನ್ಮವಿಮೋಚನೀ .. 37..  
 ವಸುಪ್ರದಾ ವಾಸುದೇವೀ ವಾಸುದೇವ ಮನೋಹರೀ .  
 ವಾಸವಾರ್ಚಿತಪಾದಶ್ರೀವಾಸವಾರಿವಿನಾಶಿನೀ .. 38..  
 ವಾಗೀಶೀ ವಾಙ್ಮನಸ್ಥಾಯೀ ವಶಿನೀ ವನವಾಸಭೂಃ .  
 ವಾಮದೇವೀ ವರಾರೋಹಾ ವಾದ್ಯಘೋಷಣತತ್ಪರಾ .. 39..  
 ವಾಚಸ್ಪತಿಸಮಾರಾಧ್ಯಾ ವೇದಮಾತಾ ವಿನೋದಿನೀ .  
 ರೇಕಾರರೂಪಾ ರೇವಾ ಚ ರೇವಾತೀರನಿವಾಸಿನೀ .. 40..  
 ರಾಜೀವಲೋಚನಾ ರಾಮಾ ರಾಗಿನಿರತಿವಂದಿತಾ .  
 ರಮಣೀರಾಮಜಪ್ತಾ ಚ ರಾಜ್ಯಪಾ ರಾಜತಾದ್ರಿಗಾ .. 41..  
 ರಾಕಿಣೀ ರೇವತೀ ರಕ್ಷಾ ರುದ್ರಜನ್ಮಾ ರಜಸ್ವಲಾ .  
 ರೇಣುಕಾರಮಣೀ ರಮ್ಯಾ ರತಿವೃದ್ಧಾ ರತಾ ರತಿಃ .. 42..  
 ರಾವಣಾನಂದಸಂಧಾಯೀ ರಾಜಶ್ರೀ ರಾಜಶೇಖರೀ .  
 (ರಾವಣಾದಿತ್ಯದಾನಂದಾ ರಜಶ್ರೀ ರಾಜಶೇಖರಾ .. 46)  
 ರಣಮದ್ಯಾ ರಥಾರೂಢಾ ರವಿಕೋಟಿಸಮಪ್ರಭಾ .. 43..  
 ರವಿಮಂಡಲಮಧ್ಯಸ್ಥಾ ರಜನೀ ರವಿಲೋಚನಾ .  
 ರಥಾಂಗಪಾಣಿ ರಕ್ಷೋಘ್ನೀ ರಾಗಿನೀ ರಾವಣಾರ್ಚಿತಾ .. 44..  
 ರಂಭಾದಿಕನ್ಯಕಾರಾಧ್ಯಾ ರಾಜ್ಯದಾ ರಾಜ್ಯವರ್ಧಿನೀ .  
 ರಜತಾದ್ರೀಶಸಕ್ಲಿಷ್ಠಾ ರಮ್ಯಾ ರಾಜೀವಲೋಚನಾ .. 45..  
 ರಮ್ಯವಾಣೀ ರಮಾರಾಧ್ಯಾ ರಾಜ್ಯಧಾತ್ರೀ ರತೋತ್ಸವಾ .  
 ರೇವತೀ ಚ ರತೋತ್ಸಾಹಾ ರಾಜಹೃದ್ರೋಗಹಾರಿಣೀ .. 46.. (ರೇತೋವತೀ  
 ರಘೋತ್ಸಾಹಾ)  
 ರಂಗಪ್ರವೃದ್ಧಮಧುರಾ ರಂಗಮಂಡಪಮಧ್ಯಗಾ .  
 ರಂಜಿತಾ ರಾಜಜನನೀ ರಮ್ಯಾ ರಾಕೇಂದುಮಧ್ಯಗಾ .. 47..  
 ರಾವಿಣೀ ರಾಗಿನೀ ರಂಜ್ಯಾ ರಾಜರಾಜೇಶ್ವರಾರ್ಚಿತಾ .  
 ರಾಜನ್ವತೀ ರಾಜನೀತೀ ರಜತಾಚಲವಾಸಿನೀ .. 48..  
 ರಾಘವಾರ್ಚಿತಪಾದಶ್ರೀ ರಾಘವಾ ರಾಘವಪ್ರಿಯಾ .

ರತ್ನನೂಪುರಮಧ್ಯಾಡ್ಯಾ ರತ್ನದ್ವೀಪನಿವಾಸಿನೀ .. 49..  
 ರತ್ನಪ್ರಾಕಾರಮಧ್ಯಸ್ಥಾ ರತ್ನಮಂಡಪಮಧ್ಯಗಾ .  
 ರತ್ನಾಭಿಷೇಕಸಂತುಷ್ಟಾ ರತ್ನಾಂಗೀ ರತ್ನದಾಯಿನೀ .. 50..  
 ನಿಕಾರರೂಪಿಣೀ ನಿತ್ಯಾ ನಿತ್ಯತೃಪ್ತಾ ನಿರಂಜನಾ .  
 ನಿದ್ರಾತ್ಯಯವಿಶೇಷಜ್ಞಾ ನೀಲಜೀಮೂತಸನ್ನಿಭಾ .. 51..  
 ನೀವಾರಶೂಕವತ್ಸನ್ನೀ ನಿತ್ಯಕಲ್ಯಾಣರೂಪಿಣೀ .  
 ನಿತ್ಯೋತ್ಸವಾ ನಿತ್ಯಪೂಜ್ಯಾ ನಿತ್ಯಾನಂದಸ್ವರೂಪಿಣೀ .. 52..  
 ನಿರ್ವಿಕಲ್ಪಾ ನಿರ್ಗುಣಸ್ಥಾ ನಿಶ್ಚಿಂತಾ ನಿರುಪದ್ರವಾ .  
 ನಿಸ್ಸಂಶಯಾ ನಿರೀಹಾ ಚ ನಿರ್ಲೋಭಾ ನೀಲಮೂರ್ಧಜಾ .. 53..  
 (ನಿರ್ಭವಾಭವಪಾಶಕ್ಷೀ ನೀತಿಶಾಸ್ತ್ರವಿಚಾರಿಣೀ .. 57)  
 ನಿಖಿಲಾಗಮಮಧ್ಯಸ್ಥಾ ನಿಖಿಲಾಗಮಸಂಸ್ಥಿತಾ .  
 ನಿತ್ಯೋಪಾಧಿವಿನಿರ್ಮುಕ್ತಾ ನಿತ್ಯಕರ್ಮಫಲಪ್ರದಾ .. 54..  
 ನೀಲಗ್ರೀವಾ ನಿರಾಹಾರಾ ನಿರಂಜನವರಪ್ರದಾ .  
 ನವನೀತಪ್ರಿಯಾ ನಾರೀ ನರಕಾರ್ಣವತಾರಿಣೀ .. 55..  
 ನಾರಾಯಣೀ ನಿರೀಹಾ ಚ ನಿರ್ಮಲಾ ನಿರ್ಗುಣಪ್ರಿಯಾ . (ನಿರಾಹಾರಾ)  
 ನಿಶ್ಚಿಂತಾ ನಿಗಮಾಚಾರನಿಖಿಲಾಗಮ ಚ ವೇದಿನೀ .. 56..  
 (ನಿರ್ಮಲಾ ನಿರ್ಗಮಾಚಾರಾ ನಿಖಿಲಾ ನಿಖಿಲಾಗಮವೇದಿನೀ .. 60)  
 ನಿಮೇಷಾ ನಿಮಿಷೋತ್ಪನ್ನಾ ನಿಮೇಷಾಂಡವಿಧಾಯಿನೀ . (ನಿಮಿಷಾ)  
 ನಿವಾತದೀಪಮಧ್ಯಸ್ಥಾ ನಿರ್ವಿಘ್ನಾ ನೀಚನಾಶಿನೀ .. 57..  
 ನೀಲವೇಣೀ ನೀಲಖಂಡಾ ನಿರ್ವಿಷಾ ನಿಷ್ಕಲೋಭಿತಾ .  
 ನೀಲಾಂಶುಕಪರೀಧಾನಾ ನಿಂದಕ್ಷೀ ಚ ನಿರೀಶ್ವರೀ .. 58..  
 ನಿಃಶ್ವಾಸೋಚ್ಛ್ವಾಸಮಧ್ಯಸ್ಥಾ ನಿತ್ಯಯಾನವಿಲಾಸಿನೀ .  
 (ನಿಃಶ್ವಾಸಾಶ್ವಾಸಮಧ್ಯಸ್ಥಾ ಮಿಥೋಯಾನನಿವಾಸಿನೀ .)  
 ಯಂಕಾರರೂಪಾ ಯಂತ್ರೇಶೀ ಯಂತ್ರೀ ಯಂತ್ರಯಶಸ್ವಿನೀ .. 59..  
 ಯಂತ್ರಾರಾಧನಸಂತುಷ್ಟಾ ಯಜಮಾನಸ್ವರೂಪಿಣೀ .  
 ಯೋಗಿಪೂಜ್ಯಾ ಯಕಾರಸ್ಥಾ ಯೂಪಸ್ತಂಭನಿವಾಸಿನೀ .. 60.. (ಯಶಸ್ವಿನೀ  
 ಯಕಾರಸ್ಥಾ)  
 ಯಮುಕ್ಷೀ ಯಮಕಲ್ಪಾ ಚ ಯಶಃಕಾಮಾ ಯತೀಶ್ವರೀ .  
 ಯಮಾದೀಯೋಗನಿರತಾ ಯತಿದುಃಖಾಪಹಾರಿಣೀ .. 61..  
 (ಯಮಾದಿಯೋಗನಿರತಾ ಯತಿನಿಸ್ರಾಪಹಾರಿನೀ .. 65)  
 ಯಜ್ಞಾ ಯಜ್ಞಾ ಯಜುರ್ಗೇಯಾ ಯಜ್ಞೇಶ್ವರಪತಿವ್ರತಾ .  
 (ಯಾತಾಯಜ್ಞಾ ಯಜ್ಞಿಯಾ ಚ ಯಜ್ಞೇಶ್ವರಪತಿವ್ರತಾ .

ಯಜ್ಞಯಜ್ಞಾ ಯಜುರ್ಯಜ್ಞಾ ಯಜ್ಞೇನಿಕರಕಾರಿಣೀ .. 66)  
ಯಜ್ಞಸೂತ್ರಪ್ರದಾ ಯಷ್ಟ್ರೀ ಯಜ್ಞಕರ್ಮಫಲಪ್ರದಾ .. 62.. (ಯಜ್ಞಸೂತ್ರಪ್ರದಾಜ್ಯೇಷಾ)  
ಯವಾಂಕುರಪ್ರಿಯಾ ಯಂತ್ರೀ ಯವದಕ್ಷಿಣೀ ಯವಾರ್ಚಿತಾ .  
(ಯವಾಂಕುರಪ್ರಿಯಾ ಯಾಮಾ ಯವನೀ ಯವನಾಧಿಪಾ .. 67..) )  
ಯಜ್ಞಕರ್ತೃ ಯಜ್ಞಭೋಕ್ತೃ ಯಜ್ಞಾಂಗೀ ಯಜ್ಞವಾಹಿನೀ .. 63..  
ಯಜ್ಞಸಾಕ್ಷೀ ಯಜ್ಞಮುಖೀ ಯಜುಷೀ ಯಜ್ಞರಕ್ಷಿಣೀ .  
ಭಕಾರರೂಪಾ ಭದ್ರೇಶೀ ಭದ್ರಕಲ್ಯಾಣದಾಯಿನೀ .. 64..  
ಭಕ್ತಪ್ರಿಯಾ ಭಕ್ತಸಖಾ ಭಕ್ತಾಭೀಷ್ಟಸ್ವರೂಪಿಣೀ .  
ಭಗಿನೀ ಭಕ್ತಸುಲಭಾ ಭಕ್ತಿದಾ ಭಕ್ತವತ್ಸಲಾ .. 65..  
ಭಕ್ತಚೈತನ್ಯನಿಲಯಾ ಭಕ್ತಬಂಧವಿಮೋಚನೀ .  
ಭಕ್ತಸ್ವರೂಪಿಣೀ ಭಾಗ್ಯಾ ಭಕ್ತಾರೋಗ್ಯಪ್ರದಾಯಿನೀ .. 66.. (ಭಗ್ಯಾ ಭಾಗ್ಯಾರೋಗ್ಯಪ್ರದಾಯಿ  
.. 71)  
ಭಕ್ತಮಾತಾ ಭಕ್ತಗಮ್ಯಾ ಭಕ್ತಾಭೀಷ್ಟಪ್ರದಾಯಿನೀ .  
ಭಾಸ್ವರೀ ಭೈರವೀ ಭೋಗ್ಯಾ ಭವಾನೀ ಭಯನಾಶಿನೀ .. 67..  
(ಭಾಸ್ವರೀ ಭೈರವೀ ಭೋಗೀ ಭವಾನೀ ಭಯನಾಶಿನೀ . )  
ಭದ್ರಾತ್ಮಿಕಾ ಭದ್ರದಾಯೀ ಭದ್ರಕಾಲೀ ಭಯಂಕರೀ .  
ಭಗನಿಷ್ಯಂದಿನೀ ಭೂಮ್ನೀ ಭವಬಂಧವಿಮೋಚನೀ .. 68..  
ಭೀಮಾ ಭವಸಖಾ ಭಂಗೀಭಂಗುರಾ ಭೀಮದರ್ಶಿನೀ . (ಭೀಮಾ ಭೀಮನಭಾ)  
ಭಲ್ಲೀ ಭಲ್ಲೀಧರಾ ಭೀರುರ್ಭೇರುಂಡಾ ಭೀಮಪಾಪಹಾ .. 69..  
ಭಾವಜ್ಞಾ ಭೋಗದಾತ್ರೀ ಚ ಭವಕ್ಷಿಣೀ ಭೂತಿಭೂಷಣಾ .  
ಭೂತಿದಾ ಭೂಮಿದಾತ್ರೀ ಚ ಭೂಪತಿತ್ವಪ್ರದಾಯಿನೀ .. 70..  
ಭ್ರಾಮರೀ ಭ್ರಮರೀ ಭಾರೀ ಭವಸಾಗರತಾರಿಣೀ . (ಭವಸಂಸಾರತಾರಿಣೀ)  
ಭಂಡಾಸುರವಧೋತ್ಸಾಹಾ ಭಾಗ್ಯದಾ ಭಾವಮೋದಿನೀ .. 71.. (ಭಾಂಡವಾ  
ಭಾವಿನೋದಿನೀ)  
ಗೋಕಾರರೂಪಾ ಗೋಮಾತಾ ಗುರುಪತ್ನೀ ಗುರುಪ್ರಿಯಾ .  
ಗೋರೋಚನಪ್ರಿಯಾ ಗೌರೀ ಗೋವಿಂದಗುಣವರ್ಧಿನೀ .. 72..  
ಗೋಪಾಲಚೇಷ್ಟಾಸಂತುಷ್ಟಾ ಗೋವರ್ಧನವಿವರ್ಧಿನೀ .  
ಗೋವಿಂದರೂಪಿಣೀ ಗೋಪ್ತೀ ಗೋಕುಲಾನಾವಿವರ್ಧಿನೀ .. 73.. (ಗೋಪ್ತಾ  
ಗೋಪ್ತಾಗೋತ್ರವಿವರ್ಧಿನೀ)  
ಗೀತಾ ಗೀತಪ್ರಿಯಾ ಗೇಯಾ ಗೋದಾ ಗೋರೂಪಧಾರಿಣೀ . (ಗೋಕಾ  
ಗೋಕುಲವರ್ಧಿನೀ .. 78)  
ಗೋಪೀ ಗೋಹತ್ಯಶಮನೀ ಗುಣಿನೀ ಗುಣಿವಿಗ್ರಹಾ .. 74.. (ಗುಣಾ ಚ ಗುಣವಿಗ್ರಹಾ)



ಗೋವಿಂದಜನನೀ ಗೋಷ್ಠಾ ಗೋಪ್ರದಾ ಗೋಕುಲೋತ್ಸವಾ .

ಗೋಚರೀ ಗೌತಮೀ ಗಂಗಾ ಗೋಮುಖೀ ಗುಣವಾಸಿನೀ .. 75.. (ಗೋಪ್ತೀ  
ಗೋಮುಖೀ ಗುರುವಾಸಿನೀ)

ಗೋಪಾಲೀ ಗೋಮಯಾ ಗುಂಭಾ ಗೋಷ್ಠೀ ಗೋಪುರವಾಸಿನೀ . (ಗೋಪಾಲೀ  
ಗೋಮಯೀ ಗುಂತಾ)

ಗರುಡಾ ಗಮನಶ್ರೇಷ್ಠಾ ಗಾರುಡಾ ಗರುಡಧ್ವಜಾ .. 76..

(ಗರುಡೀ ಗರುಡಶ್ರೇಷ್ಠಾ ಗಾರುಡೀ ಗರುಡಧ್ವಜಾ .)

ಗಂಭೀರಾ ಗಂಡಕೀ ಗುಂಡಾ ಗರುಡಧ್ವಜವಲ್ಲಭಾ . (ಗಂಡಕೀ ಗಂಗಾ)

ಗಗನಸ್ಥಾ ಗಯಾವಾಸಾ ಗುಣವೃತ್ತಿಗುಣೋದ್ಭವಾ .. 77.. (ಗುಡೋದ್ಭವಾ)

ದೇಕಾರರೂಪಾ ದೇವೇಶೀ ದೃಗ್ರೂಪಾ ದೇವತಾರ್ಚಿತಾ . (ದೇವೇಶೀ ದೃಶಿನೀ)

ದೇವರಾಜೇಶ್ವರಾರ್ಥಾಂಗೀ ದೀನದೈನ್ಯವಿಮೋಚನೀ .. 78..

ದೇಶಕಾಲಪರಿಜ್ಞಾನಾ ದೇಶೋಪದ್ರವನಾಶಿನೀ .

ದೇವಮಾತಾ ದೇವಮೋಹಾ ದೇವದಾನವಮೋಹಿನೀ .. 79..

ದೇವೇಂದ್ರಾರ್ಚಿತಪಾದಶ್ರೀ ದೇವದೇವಪ್ರಸಾದಿನೀ .

ದೇಶಾಂತರೀ ದೇಶರೂಪಾ ದೇವಾಲಯನಿವಾಸಿನೀ .. 80.. (ದೇವರೂಪಾ)

ದೇಶಭ್ರಮಣಸಂತುಷ್ಟಾ ದೇಶಸ್ವಾಸ್ಥ್ಯಪ್ರದಾಯಿನೀ . (ದೇಶಭ್ರಮಣಕೃದ್ದೇವೀ)

ದೇವಯಾನಾ ದೇವತಾ ಚ ದೇವಸೈನ್ಯಪ್ರಪಾಲಿನೀ .. 81..

ವಕಾರರೂಪಾ ವಾಗ್ದೇವೀ ವೇದಮಾನಸಗೋಚರಾ . (ಗೋಚರೀ)

ವೈಕುಂಠದೇಶಿಕಾ ವೇದ್ಯಾ ವಾಯುರೂಪಾ ವರಪ್ರದಾ .. 82.. (ವೈಕುಂಠದೇಶಿನೀ)

ವಕ್ರತುಂಡಾರ್ಚಿತಪದಾ ವಕ್ರತುಂಡಪ್ರಸಾದಿನೀ . (ವಕ್ರತುಂಡಪ್ರದಾಯಿನೀ .. 87)

ವೈಚಿತ್ರ್ಯರೂಪಾ ವಸುಧಾ ವಸುಸ್ಥಾನಾ ವಸುಪ್ರಿಯಾ .. 83..

(ವೈಚಿತ್ರೀ ಚ ವಸುಮತಿರ್ವಸುಸ್ಥಾನಾ ವಸುಪ್ರಿಯಾ .)

ವಷಟ್ಕಾರಸ್ವರೂಪಾ ಚ ವರಾರೋಹಾ ವರಾಸನಾ .

(ವಷಟ್ಕಾರಾ ಚ ಚಾಮುಂಡಾ ವರಾರೋಹಾ ವರಾವರೀ .. 88)

ವೈದೇಹೀಜನನೀ ವೇದ್ಯಾ ವೈದೇಹೀಶೋಕನಾಶಿನೀ .. 84..

ವೇದಮಾತಾ ವೇದಕನ್ಯಾ ವೇದರೂಪಾ ವಿನೋದಿನೀ .

ವೇದಾಂತವಾದಿನೀ ಚೈವ ವೇದಾಂತನಿಲಯಪ್ರಿಯಾ .. 85.. (ವೇದಾ ವೇದಾಂತನಿಲಯಾಮರಾ)

ವೇದಶ್ರವಾ ವೇದಘೋಷಾ ವೇದಗೀತಾ ವಿನೋದಿನೀ . (ವೇದಾಣೀ ವಿನೋದಿನೀ)

ವೇದಶಾಸ್ತ್ರಾರ್ಥತತ್ತ್ವಜ್ಞಾ ವೇದಮಾರ್ಗಪ್ರದರ್ಶಿನೀ .. 86..

ವೈದಿಕೀಕರ್ಮಫಲದಾ ವೇದಸಾಗರವಾಡವಾ . (ವೇದಸಾಗರತಾರೀಣೀ)

ವೇದವಂದ್ಯಾ ವೇದಗುಹ್ಯಾ ವೇದಾಶ್ವರಥವಾಹಿನೀ .. 87..

(ವೇದವಾದೀ ವೇದಗೃಹ್ಯಾ ವೇದಾಶ್ವರಥವಾಹಿನೀ .)

ವೇದಚಕ್ರಾ ವೇದವಂದ್ಯಾ ವೇದಾಂಗೀ ವೇದವಿತ್ಕವಿಃ .  
 ಸಕಾರರೂಪಾ ಸಾಮಂತಾ ಸಾಮಗಾನ ವಿಚಕ್ಷಣಾ .. 88..  
 (ಸ್ಯಕಾರರೂಪಾ ಶ್ಯಾಮಾಂಗೀ ಶ್ಯಾಮಾ ಶ್ಯಾಮಸರೋರುಹಾ .  
 ಶ್ಯಾಮಾಕಾ ಶ್ಯಾಲವ್ಯಕ್ಷಾ ಚ ಶತಪತ್ರನಿಕೇತನಾ .. 93)  
 ಸಾಮ್ರಾಜ್ಞೀ ನಾಮರೂಪಾ ಚ ಸದಾನಂದಪ್ರದಾಯಿನೀ .  
 ಸರ್ವದೃಕ್ಸನ್ನಿವಿಷ್ಟಾ ಚ ಸರ್ವಸಂಪ್ರೇಕ್ಷಿಣೀಸಹಾ .. 89.. (ಸರ್ವಸಂಪ್ರೇಮಣೀ ಸದಾ)  
 ಸವ್ಯಾಪಸವ್ಯದಾ ಸವ್ಯಾಸದ್ವೀಚೀ ಚ ಸಹಾಯಿನೀ .  
 ಸಕಲಾ ಸಾಗರಾ ಸಾರಾ ಸಾರ್ವಭೌಮಸ್ವರೂಪಿಣೀ .. 90.. (ಸರ್ವಭೌಮಸ್ವಭಾವಿನೀ)  
 ಸಂತೋಷಜನನೀ ಸೇವ್ಯಾ ಸರ್ವೇಶೀ ಸರ್ವರಂಜನೀ .  
 ಸರಸ್ವತೀ ಸಮಾರಾದ್ಯಾ ಸಾಮದಾ ಸಿಂಧುಸೇವಿತಾ .. 91.. (ಸಮಾರಾಧ್ಯಾ)  
 ಸಮೋಹಿನೀ ಸದಾಮೋಹಾ ಸರ್ವಮಾಂಗಲ್ಯದಾಯಿನೀ .  
 ಸಮಸ್ತಭುವನೇಶಾನೀ ಸರ್ವಕಾಮಫಲಪ್ರದಾ .. 92..  
 ಸರ್ವಸಿದ್ಧಿಪ್ರದಾ ಸಾದ್ವೀ ಸರ್ವಜ್ಞಾನಪ್ರದಾಯಿನೀ .  
 ಸರ್ವದಾರಿದ್ರ್ಯಶಮನೀ ಸರ್ವದುಃಖವಿಮೋಚನೀ .. 93..  
 ಸರ್ವರೋಗಪ್ರಶಮನೀ ಸರ್ವಪಾಪವಿಮೋಚನೀ .  
 ಸಮದೃಷ್ಟಿಸ್ವಮಗುಣಾ ಸರ್ವಗೋಪ್ತೀ ಸಹಾಯಿನೀ .. 94.. (ಸರ್ವಸಾಕ್ಷೀ  
 ಸಹಾಯಿನೀ)  
 ಸಾಮರ್ಥ್ಯವಾಹಿನಿ ಸಾಂಖ್ಯಾ ಸಾಂದ್ರಾನಂದಪಯೋಧರಾ .  
 (ಸಾಮರ್ಥ್ಯವಾಹಿನೀ ಸಂಖ್ಯಾ ಸಾಂದ್ರಾನಂದಪಯೋಧರೀ .. 99)  
 ಸಂಕೀರ್ಣಮಂದಿರಸ್ಥಾನಾ ಸಾಕೇತಕುಲಪಾಲಿನೀ .. 95.. (ಮಂದಿರಸ್ಥಾಯೀ)  
 ಸಂಹಾರಿಣೀ ಸುಧಾರೂಪಾ ಸಾಕೇತಪುರವಾಸಿನೀ . (ಸಂಹಾರೀ ಶಂಕರೀಗೌರೀ)  
 ಸಂಬೋಧಿನೀ ಸಮಸ್ತೇಶೀ ಸತ್ಯಜ್ಞಾನಸ್ವರೂಪಿಣೀ .. 96..  
 (ಸಂಬೋಧಿನೀ ಸಮುತ್ಥಿಷ್ಠಾ ಸಮ್ಯಗ್ಜ್ಞಾನಸ್ವರೂಪಿಣೀ .)  
 ಸಂಪತ್ಕರೀ ಸಮಾನಾಂಗೀ ಸರ್ವಭಾವಸುಸಂಸ್ಥಿತಾ .  
 (ಸಂಬೋಧಿನೀ ಸಮಾನಂದಾ ಸನ್ಮಾರ್ಗಕುಲಪಾಲಿನೀ .)  
 ಸಂಧ್ಯಾವಂದನಸುಪ್ರೀತಾ ಸನ್ಮಾರ್ಗಕುಲಪಾಲಿನೀ .. 97..  
 ಸಂಜೀವಿನೀ ಸರ್ವಮೇಧಾ ಸಭ್ಯಾ ಸಾಧುಸುಪೂಜಿತಾ . (ಸಭ್ಯಾ ಸಂಪತ್ಪ್ರದಾಯಿನೀ)  
 ಸಮಿದ್ಧಾ ಸಾಮಿಘೇನೀ ಚ ಸಾಮಾನ್ಯಾ ಸಾಮವೇದಿನೀ .. 98.. (ಸಮಿದ್ಧಾ  
 ಸಮಿಧಾಸೀನಾ)  
 ಸಮುತ್ತೀರ್ಣಾ ಸದಾಚಾರಾ ಸಂಹಾರಾ ಸರ್ವಪಾವನೀ . (ಸಂಹಾರಾ ಸರ್ವಪಾವನೀ)  
 ಸರ್ಪಿಣೀ ಸರ್ಪಮಾತಾ ಚ ಸಮಾದಾನಸುಖಪ್ರದಾ .. 99.. (ಚ ಸರ್ಪದಷ್ಟವಿಮೋಚನೀ)  
 ಸರ್ವರೋಗಪ್ರಶಮನೀ ಸರ್ವಜ್ಞತ್ವಫಲಪ್ರದಾ . (ಸರ್ಪಯಾಗಪ್ರಶಮನೀ)

ಸಂಕ್ರಮಾ ಸಮದಾ ಸಿಂಧುಃ ಸರ್ಗಾದಿಕರಣಕ್ಷಮಾ .. 100..  
 (ಸಂಕ್ರಮಾ ಸಂಕ್ರಮಾಸಿಂಧುಃ ಸರ್ಗಾ ಸಂಗ್ರಾಮಪೂಜಿತಾ .. 105)  
 ಸಂಕಟಾ ಸಂಕಟಹರಾ ಸಕುಂಕುಮವಿಲೇಪನಾ .  
 ಸುಮುಖಾ ಸುಮುಖಪ್ರೀತಾ ಸಮಾನಾಧಿಕವರ್ಜಿತಾ .. 101..  
 (ಸುಮುಖಾ ಸುಮುಖಸ್ಥಾಯೀ ಸಾಂಗೋಪಾಂಗಾರ್ಚನಪ್ರಿಯಾ .. 106)  
 ಸಂಸ್ತುತಾ ಸ್ತುತಿಸುಪ್ರೀತಾ ಸತ್ಯವಾದೀ ಸದಾಸ್ವದಾ .  
 (ಸಂಸ್ತುತಾ ಸಂಸ್ತುತಿಪ್ರೀಟಿಃ ಸತ್ಯವಾದೀ ಸದಾಸುಖೀ .  
 ಧೀಕಾರರೂಪಾ ಧೀಮಾತಾ ಧೀರಾ ಧೀರಪ್ರಸಾದಿನೀ .. 102..  
 ಧೀರೋತ್ತಮಾ ಧೀರಧೀರಾ ಧೀರಸ್ಥಾ ಧೀರಶೇಖರಾ .  
 (ಸ್ಥಿತಿಧರ್ಯಾ ಸ್ಥವಿಷ್ಣಾ ಚ ಸ್ಥಪತಿಃ ಸ್ಥಲವಿಗ್ರಹಾ .. 108)  
 ಧೃತಿರೂಪಾ ಧನಾಡ್ಯಾ ಚ ಧನಪಾ ಧನದಾಯಿನೀ .. 103..  
 ಧೀರೂಪಾ ಧೀರವಂದ್ಯಾ ಚ ಧೀಪ್ರಭಾ ಧೀರಮಾನಸಾ .  
 (ಧೀರಾಧಾರಾ ಧೀರವಂದ್ಯಾ ಧೀಪತಿ ಧೀರಮಾನಸಾ .)  
 ಧೀಗೇಯಾ ಧೀಪದಸ್ಥಾ ಚ ಧೀಶಾನಾ ಧೀಪ್ರಸಾದಿನೀ .. 104..  
 (ಧೀಪದಾ ಧೀಪಸ್ಥಾಯೀ ಧೀಶಾನಾ ಧೀಪ್ರದಾಸಖೀ .. 109)  
 ಮಹಾರೂಪಾ ಮೈತ್ರೇಯಾ ಮಹಾಮಂಗಲದೇವತಾ .  
 ಮನೋವೈಕಲ್ಯಶಮನೀ ಮಲಯಾಚಲವಾಸಿನೀ .. 105..  
 ಮಲಯದ್ವಜರಾಜಶ್ರೀರ್ಮಾಯಾಮೋಹವಿಭೇದಿನೀ . (ಶ್ರೀರ್ಮಾನಾಕ್ಷೀ  
 ಮಧುರಾಲಯಾ)  
 ಮಹಾದೇವೀ ಮಹಾರೂಪಾ ಮಹಾಭೈರವಪೂಜಿತಾ .. 106..  
 ಮನುಪ್ರೀತಾ ಮಂತ್ರಮೂರ್ತಿರ್ಮಂತ್ರವಶ್ಯಾ ಮಹೇಶ್ವರೀ . (ಮನುವಿದ್ಯಾ  
 ಮಂತ್ರಮಾತಾ ಮಂತ್ರವಶ್ಯಾ)  
 ಮತ್ತಮಾತಂಗಗಮನಾ ಮಧುರಾ ಮೇರುಮಂಟಪಾ .. 107.. (ಮಂಡಪಾ)  
 ಮಹಾಗುಪ್ತಾ ಮಹಾಭೂತಾ ಮಹಾಭಯವಿನಾಶಿನೀ .  
 ಮಹಾಶೌರ್ಯಾ ಮಂತ್ರಿಣೀ ಚ ಮಹಾವೈರಿವಿನಾಶಿನೀ .. 108..  
 (ಮಹಾಗೌರೀ ಮಹಾಮಂತ್ರೀ ಮಹಾವೈರಿವಿನಾಶಿನೀ .. 113)  
 ಮಹಾಲಕ್ಷ್ಮೀರ್ಮಹಾಗೌರೀ ಮಹಿಷಾಸುರಮರ್ದಿನೀ .  
 ಮಹೀ ಚ ಮಂಡಲಸ್ಥಾ ಚ ಮಧುರಾಗಮಪೂಜಿತಾ .. 109..  
 (ಮಹೇಶ ಮಂಡಲಸ್ಥಾ ಚ ಮಧುರಾಗಮವರ್ಜಿತಾ .. 114)  
 ಮೇಧಾ ಮೇಧಾಕರೀ ಮೇಧ್ಯಾ ಮಾಧವೀ ಮಧುಮರ್ಧಿನೀ .  
 ಮಂತ್ರಾ ಮಂತ್ರಮಯೀ ಮಾನ್ಯಾ ಮಾಯಾ ಮಾಧವಮಂತ್ರಿಣೀ .. 110.. (ಮಾಯಾ  
 ಮಹಿಮಮಂತ್ರಿಣೀ)

ಮಾಯಾದೂರಾ ಚ ಮಾಯಾವೀ ಮಾಯಾಜ್ಞಾ ಮಾನದಾಯಿನೀ .  
 (ಮಾಯಾರೂಪೀ ಮಾಯಧಾರೀ ಮಾಯಸ್ಥಾ ಮಾಯವಾದಿನೀ .)  
 ಮಾಯಾಸಂಕಲ್ಪಜನನೀ ಮಾಯಾಮಾಯವಿನೋದಿನೀ .. 111..  
 ಮಾಯಾ ಪ್ರಪಂಚಶಮನೀ ಮಾಯಾಸಂಹಾರರೂಪೀಣೀ .  
 (ಮಾಯಾಪ್ತಪಂಚಜನನೀ ಮಾಯಾಸಂಹಾರರೂಪೀಣೀ .)  
 ಮಾಯಾಮಂತ್ರಪ್ರಸಾದಾ ಚ ಮಾಯಾಜನವಿಮೋಹಿನೀ .. 112..  
 ಮಹಾಪಥಾ ಮಹಾಭೋಗಾ ಮಹವಿಘ್ನವಿನಾಶಿನೀ .  
 (ಮಹಾಪಠಾ ಮಹಾರೂಪಾ ಮಹವಿಘ್ನವಿನಾಶಿನೀ .)  
 ಮಹಾನುಭಾವಾ ಮಂತ್ರಾಢ್ಯಾ ಮಹಮಂಗಲದೇವತಾ .. 113.. (ಮಹಾನುಭಾವಾ  
 ಮಂತ್ರೇಶೀ)  
 ಹಿಕಾರರೂಪಾ ಹೃದ್ಯಾ ಚ ಹಿತಕಾರ್ಯಪ್ರವರ್ಧಿನೀ . (ಹಿಕಾರಸ್ಥಾ ಹೃಷೀಕ್ಷೀ)  
 ಹೇಯೋಪಾಧಿವಿನಿರ್ಮುಕ್ತಾ ಹೀನಲೋಕವಿನಾಶಿನೀ .. 114..  
 (ಹೀನೋಪಾಧಿವಿನಿರ್ಮುಕ್ತಾ ಹೀನಲೋಕವಿಮೋಚನೀ .. 119)  
 ಹ್ರೀಂಕಾರೀ ಹ್ರೀಮತೀ ಹೃದ್ಯಾ ಹ್ರೀಂ ದೇವೀ ಹ್ರೀಂ ಸ್ವಭಾವಿನೀ .  
 (ಹ್ರೀಂಕಾರಾ ಹ್ರೀಮತೀ ಹ್ರೀಂಹ್ರೀಂ ಹ್ರೀಂ ದೇವೀ ಹ್ರೀಂ ಸ್ವಭಾವಿನೀ .)  
 ಹ್ರೀಂ ಮಂದಿರಾ ಹಿತಕರಾ ಹೃಷ್ಟಾ ಚ ಹ್ರೀಂ ಕುಲೋದ್ಭವಾ .. 115..  
 (ಹ್ರೀಮತೀ ಹ್ರೀಂವತೀ ಹೃತ್ಸ್ವಾ ಹೃಂ ಶಿವಾ ಹೃಂ ಕುಲೋದ್ಭವಾ .. 120)  
 ಹಿತಪ್ರಜ್ಞಾ ಹಿತಪ್ರೀತಾ ಹಿತಕಾರುಣ್ಯವರ್ಧಿನೀ . (ಹಿತವಾದೀ ಹಿತಪ್ರೀತಾ)  
 ಹಿತಾಸಿನೀ ಹಿತಕ್ರೋಧಾ ಹಿತಕರ್ಮಫಲಪ್ರದಾ .. 116.. (ಹಿತಾಶನೀ ಹಿತಕ್ರೋಧಾ)  
 ಹಿಮಾ ಹೈಮವತೀ ಹೈಮ್ನೀ ಹೇಮಾಚಲನಿವಾಸಿನೀ . (ಹಿಮಾ ಹಿಮಸುತಾ ಹೇಮಾ)  
 ಹಿಮಾಗಜಾ ಹಿತಕರೀ ಹಿತಕರ್ಮಸ್ವಭಾವಿನೀ .. 117..  
 (ಹೇತೀ ಹಿಮಪ್ರದಾ ಹಾರಾ ಹೋತ್ರಾ ಹೋತ್ಯ ಹೃತಪ್ರದಾ .. 122  
 ಹಿಮಸ್ಥಾ ಹಿಮಜಾ ಹೇಮಾ ಹಿತಕರ್ಮಸ್ವಭಾವಿನೀ .. 123)  
 ಧೀಕಾರರೂಪಾ ಧಿಷಣಾ ಧರ್ಮರೂಪಾ ಧನೇಶ್ವರೀ .  
 ಧನುರ್ಧರಾ ಧರಾಧಾರಾ ಧರ್ಮಕರ್ಮಫಲಪ್ರದಾ .. 118..  
 ಧರ್ಮಾಚಾರಾ ಧರ್ಮಸಾರಾ ಧರ್ಮಮಧ್ಯನಿವಾಸಿನೀ .  
 ಧನುವಿದ್ಯಾ ಧನುವೇದಾ ಧನ್ಯಾ ಧೂರ್ತವಿನಾಶಿನೀ .. 119.. (ಧನುವೇದೀ  
 ಧನುವಾದೀ)  
 ಧನಧಾನ್ಯಾ ಧೇನುರೂಪಾ ಧನಾಢ್ಯಾ ಧನದಾಯಿನೀ .  
 ಧನೇಶೀ ಧರ್ಮನಿರತಾ ಧರ್ಮರಾಜಪ್ರಸಾದಿನೀ .. 120..  
 ಧರ್ಮಸ್ವರೂಪಾ ಧರ್ಮೇಶೀ ಧರ್ಮಾಧರ್ಮವಿಚಾರಿಣೀ .

ಧರ್ಮಸೂಕ್ಷ್ಮ ಧರ್ಮಗೇಹಾ ಧರ್ಮಿಷ್ಠಾ ಧರ್ಮಗೋಚರಾ .. 121.. (ಧರ್ಮಸೂಕ್ಷ್ಮ  
 ಧರ್ಮಸಾಕ್ಷೀ)  
 ಯೋಕಾರರೂಪಾ ಯೋಗೇಶೀ ಯೋಗಸ್ಥಾ ಯೋಗರೂಪಿಣೀ .  
 ಯೋಗ್ಯಾ ಯೋಗೇಶವರದಾ ಯೋಗಮಾರ್ಗನಿವಾಸಿನೀ .. 122..  
 (ಯೋಗಾ ಯೋಗೋಪಮಾರಾಧ್ಯಾ ಯೋಗಮಾರ್ಗನಿವಾಸಿನೀ ..)  
 ಯೋಗಾಸನಸ್ಥಾ ಯೋಗೇಶೀ ಯೋಗಮಾಯಾವಿಲಾಸಿನೀ .  
 ಯೋಗಿನೀ ಯೋಗರಕ್ತಾ ಚ ಯೋಗಾಂಗೀ ಯೋಗವಿಗ್ರಹಾ .. 123..  
 ಯೋಗವಾಸಾ ಯೋಗಭಾಗ್ಯಾ ಯೋಗಮಾರ್ಗಪ್ರದರ್ಶಿನೀ . (ಯೋಗವಾಸೀ  
 ಯೋಗಭೋಗೀ)  
 ಯೋಕಾರರೂಪಾ ಯೋಧಾಡ್ಯಾಯೋದ್ರೀ ಯೋಧಸುತತ್ವರಾ .. 124..  
 ಯೋಗಿನೀ ಯೋಗಿನೀಸೇವ್ಯಾ ಯೋಗಜ್ಞಾನಪ್ರಬೋಧಿನೀ .  
 ಯೋಗೇಶ್ವರಪ್ರಾಣಾನಾಥಾ ಯೋಗೇಶ್ವರಹೃದಿಸ್ಥಿತಾ .. 125..  
 ಯೋಗಾ ಯೋಗಕ್ಷೇಮಕರ್ತ್ರೀ ಯೋಗಕ್ಷೇಮವಿಧಾಯಿನೀ .  
 ಯೋಗರಾಜೇಶ್ವರಾರಾಧ್ಯಾ ಯೋಗಾನಂದಸ್ವರೂಪಿಣೀ .. 126..  
 ನಕಾರರೂಪಾ ನಾದೇಶೀ ನಾಮಪಾರಾಯಣಪ್ರಿಯಾ .  
 ನವಸಿದ್ಧಿಸಮಾರಾಧ್ಯಾ ನಾರಾಯಣಮನೋಹರೀ .. 127..  
 ನಾರಾಯಣೀ ನವಾಧಾರಾ ನವಬ್ರಹ್ಮಾರ್ಚಿತಾಂಘ್ರಿಕಾ .  
 ನಗೇಂದ್ರತನಯಾರಾಧ್ಯಾ ನಾಮರೂಪವಿವರ್ಜಿತಾ .. 128..  
 ನರಸಿಂಹಾರ್ಚಿತಪದಾ ನವಬಂಧವಿಮೋಚನೀ .  
 ನವಗ್ರಹಾರ್ಚಿತಪದಾ ನವಮೀಪೂಜನಪ್ರಿಯಾ .. 129..  
 ನೈಮಿತ್ತಿಕಾರ್ಥಫಲದಾ ನಂದಿತಾರಿವಿನಾಶಿನೀ .  
 ನವಪೀಠಸ್ಥಿತಾ ನಾದಾ ನವರ್ಷಿಗಣಸೇವಿತಾ .. 130..  
 ನವಸೂತ್ರಾವಿಧಾನಜ್ಞಾ ನೈಮಿಶಾರಣ್ಯವಾಸಿನೀ .  
 ನವಚಂದನದಿಗ್ಧಾಂಗೀ ನವಕುಂಕುಮಧಾರಿಣೀ .. 131..  
 ನವವಸ್ತ್ರಪರೀಧಾನಾ ನವರತ್ನವಿಭೂಷಣಾ .  
 ನವ್ಯಭಸ್ಮವಿದಿಗ್ಧಾಂಗೀ ನವಚಂದ್ರಕಲಾಧರಾ .. 132..  
 ಪ್ರಕಾರರೂಪಾ ಪ್ರಾಣೇಶೀ ಪ್ರಾಣಸಂರಕ್ಷಣೀಪರಾ .  
 ಪ್ರಾಣಸಂಜೀವಿನೀ ಪ್ರಾಚ್ಯಾ ಪ್ರಾಣಿಪ್ರಾಣಪ್ರಬೋಧಿನೀ .. 133..  
 ಪ್ರಜ್ಞಾ ಪ್ರಾಜ್ಞಾ ಪ್ರಭಾಪುಷ್ಪಾ ಪ್ರತೀಚೀ ಪ್ರಭುದಾ ಪ್ರಿಯಾ .  
 ಪ್ರಾಚೀನಾ ಪ್ರಾಣಿಚಿತ್ತಸ್ಥಾ ಪ್ರಭಾ ಪ್ರಜ್ಞಾನರೂಪಿಣೀ .. 134..  
 ಪ್ರಭಾತಕರ್ಮಸಂತುಷ್ಟಾ ಪ್ರಾಣಾಯಾಮಪರಾಯಣಾ .  
 ಪ್ರಾಯಜ್ಞಾ ಪ್ರಣವಾ ಪ್ರಾಣಾ ಪ್ರವೃತ್ತಿಃ ಪ್ರಕೃತಿಃ ಪರಾ .. 135..

ಪ್ರಬಂಧಾ ಪ್ರಥಮಾ ಚೈವ ಪ್ರಗಾ ಪ್ರಾರಬ್ಧನಾಶಿನೀ .  
 ಪ್ರಬೋಧನಿರತಾ ಪ್ರೇಕ್ಷ್ಯಾ ಪ್ರಬಂಧಾ ಪ್ರಾಣಸಾಕ್ಷಿಣೀ .. 136..  
 ಪ್ರಯಾಗತೀರ್ಥನಿಲಯಾ ಪ್ರತ್ಯಕ್ಷಪರಮೇಶ್ವರೀ .  
 ಪ್ರಣವಾದ್ಯಂತನಿಲಯಾ ಪ್ರಣವಾದಿಃ ಪ್ರಜೇಶ್ವರೀ .. 137..  
 ಚೋಕಾರರೂಪಾ ಚೋರಘ್ನೀ ಚೋರಬಾಧಾವಿನಾಶಿನೀ .  
 ಚೈತನ್ಯಚೇತನಸ್ಥಾ ಚ ಚತುರಾ ಚ ಚಮತ್ಕೃತಿಃ .. 138..  
 ಚಕ್ರವರ್ತಿಕುಲಾಧಾರಾ ಚಕ್ರಿಣೀ ಚಕ್ರಧಾರಿಣೀ .  
 ಚಿತ್ತಚೇಯಾ ಚಿದಾನಂದಾ ಚಿದ್ರೂಪಾ ಚಿದ್ವಿಲಾಸಿನೀ .. 139..  
 ಚಿಂತಾಚಿತ್ತಪ್ರಶಮನೀ ಚಿಂತಿತಾರ್ಥಫಲಪ್ರದಾ .  
 ಚಾಂಪೇಯೀ ಚಂಪಕಪ್ರೀತಾ ಚಂಡೀ ಚಂಡಾಟ್ಟಹಾಸಿನೀ .. 140..  
 ಚಂಡೇಶ್ವರೀ ಚಂಡಮಾತಾ ಚಂಡಮುಂಡವಿನಾಶಿನೀ .  
 ಚಕೋರಾಕ್ಷೀ ಚಿರಪ್ರೀತಾ ಚಿಕುರಾ ಚಿಕುರಾಲಕಾ .. 141..  
 ಚೈತನ್ಯರೂಪಿಣೀ ಚೈತ್ರೀ ಚೇತನಾ ಚಿತ್ತಸಾಕ್ಷಿಣೀ .  
 ಚಿತ್ರಾ ಚಿತ್ರವಿಚಿತ್ರಾಂಗೀ ಚಿತ್ರಗುಪ್ತಪ್ರಸಾದಿನೀ .. 142..  
 ಚಲನಾ ಚಕ್ರಸಂಸ್ಥಾ ಚ ಚಾಂಪೇಯೀ ಚಲಚಿತ್ರೀಣೀ .  
 ಚಂದ್ರಮಂಡಲಮಧ್ಯಸ್ಥಾ ಚಂದ್ರಕೋಟಿಸುಶೀತಲಾ .. 143..  
 ಚಂದ್ರಾನುಜಸಮಾರಾಧ್ಯಾ ಚಂದ್ರಾ ಚಂಡಮಹೋದರೀ .  
 ಚರ್ಚಿತಾರಿಶ್ಚಂದ್ರಮಾತಾ ಚಂದ್ರಕಾಂತಾ ಚಲೇಶ್ವರೀ .. 144..  
 ಚರಾಚರನಿವಾಸೀ ಚ ಚಕ್ರಪಾಣಿಸಹೋದರೀ .  
 ದಕಾರರೂಪಾ ದತ್ತಶ್ರೀದಾರಿದ್ರ್ಯಚ್ಛೇದಕಾರಿಣೀ .. 145..  
 ದತ್ತಾತ್ರೇಯಸ್ಯ ವರದಾ ದರ್ಯಾ ಚ ದೀನವತ್ಸಲಾ .  
 ದಕ್ಷಾರಾಧ್ಯಾ ದಕ್ಷಕನ್ಯಾ ದಕ್ಷಯಜ್ಞವಿನಾಶಿನೀ .. 146..  
 ದಕ್ಷಾ ದಾಕ್ಷಾಯಣೀ ದೀಕ್ಷಾ ದೃಷ್ಟಾ ದಕ್ಷವರಪ್ರದಾ .  
 ದಕ್ಷಿಣಾ ದಕ್ಷಿಣಾರಾಧ್ಯಾ ದಕ್ಷಿಣಾಮೂರ್ತಿರೂಪಿಣೀ .. 147..  
 ದಯಾವತೀ ದಮಸ್ವಾಂತಾ ದನುಜಾರಿದ್ರ್ಯಯಾನಿಧಿಃ .  
 ದಂತಶೋಭನಿಭಾ ದೇವೀ ದಮನಾ ದಾಡಿಮಸ್ತನಾ .. 148..  
 ದಂಡಾ ಚ ದಮಯತ್ರೀ ಚ ದಂಡಿನೀ ದಮನಪ್ರಿಯಾ .  
 ದಂಡಕಾರಣ್ಯನಿಲಯಾ ದಂಡಕಾರಿವಿನಾಶಿನೀ .. 149..  
 ದಂಷ್ಟಾಕರಾಲವದನಾ ದಂಡಶೋಭಾ ದರೋದರೀ .  
 ದರಿದ್ರಾರಿಷ್ಟಶಮನೀ ದಮ್ಯಾ ದಮನಪೂಜಿತಾ .. 150..  
 ದಾನವಾರ್ಚಿತ ಪಾದಶ್ರೀದ್ರವಿಣಾ ದ್ರಾವಿಣೀ ದಯಾ .  
 ದಾಮೋದರೀ ದಾನವಾರಿದ್ರ್ಯಮೋದರಸಹೋದರೀ .. 151..

ದಾತ್ರೀ ದಾನಪ್ರಿಯಾ ದಾಮ್ನೀ ದಾನಶ್ರೀದ್ವಿಜವಂದಿತಾ .  
 ದಂತಿಗಾ ದಂಡಿನೀ ದೂರ್ವಾ ದಧಿದುಗ್ಧಸ್ವರೂಪಿಣೀ .. 152..  
 ದಾಡಿಮೀಬೀಜಸಂದೋಹಾ ದಂತಪಂಕ್ತಿವಿರಾಜಿತಾ .  
 ದರ್ಪಣಾ ದರ್ಪಣಸ್ವಚ್ಛಾ ದ್ರುಮಮಂಡಲವಾಸಿನೀ .. 153..  
 ದಶಾವತಾರಜನನೀ ದಶದಿಗ್ಧೈವಪೂಜಿತಾ .  
 ದಮಾ ದಶದಿಶಾ ದೃಶ್ಯಾ ದಶದಾಸೀ ದಯಾನಿಧಿಃ .. 154..  
 ದೇಶಕಾಲಪರಿಜ್ಞಾನಾ ದೇಶಕಾಲವಿಶೋಧಿನೀ .  
 ದಶಮ್ಯಾದಿಕಲಾರಾಧ್ಯಾ ದಶಕಾಲವಿರೋಧಿನೀ .  
 ದಶಮ್ಯಾದಿಕಲಾರಾಧ್ಯಾ ದಶಗ್ರೀವವಿರೋಧಿನೀ .. 155..  
 ದಶಾಪರಾಧಶಮನೀ ದಶವೃತ್ತಿಫಲಪ್ರದಾ .  
 ಯಾತ್ಕಾರರೂಪಿಣೀ ಯಾಜ್ಞೀ ಯಾದವೀ ಯಾದವಾರ್ಚಿತಾ .. 156..  
 ಯಯಾತಿಪೂಜನಪ್ರೀತಾ ಯಾಜ್ಞಿಕೀ ಯಾಜಕಪ್ರಿಯಾ .  
 ಯಜಮಾನಾ ಯದುಪ್ರೀತಾ ಯಾಮಪೂಜಾಫಲಪ್ರದಾ .. 157..  
 ಯಶಸ್ವಿನೀ ಯಮಾರಾಧ್ಯಾ ಯಮಕನ್ಯಾ ಯತೀಶ್ವರೀ .  
 ಯಮಾದಿಯೋಗಸಂತುಷ್ಟಾ ಯೋಗೀಂದ್ರಹೃದಯಾ ಯಮಾ .. 158..  
 ಯಮೋಪಾಧಿವಿನಿರ್ಮುಕ್ತಾ ಯಶಸ್ಯವಿಧಿಸನ್ನತಾ .  
 ಯವೀಯಸೀ ಯುವಪ್ರೀತಾ ಯಾತ್ರಾನಂದಾ ಯತೀಶ್ವರೀ .. 159..  
 ಯೋಗಪ್ರಿಯಾ ಯೋಗಗಮ್ಯಾ ಯೋಗಧ್ಯೇಯಾ ಯಥೇಚ್ಛಗಾ .  
 ಯೋಗಪ್ರಿಯಾ ಯಜ್ಞಸೇನೀ ಯೋಗರೂಪಾ ಯಥೇಷ್ಟದಾ .. 160..  
 ಫಲಶ್ರುತಿಃ -  
 ಯಮೋಪಾಧಿವಿನಿರ್ಮುಕ್ತಾ ಯಶಸ್ಯ ವಿಧಿಚ್ಯುತಾ .  
 ಯಾತನಾಯಾತನಾದೇಹಾ ಯಾತ್ರಾ ಪಾಪಾದಿ ವರ್ಜಿತಾ .. 161..  
 ಇತ್ಯೇತತ್ಕಥಿತಂ ದೇವಿ ರಹಸ್ಯಂ ಸರ್ವಕಾಮದಂ .  
 ಸರ್ವಪಾಪಪ್ರಶಮನಂ ಸರ್ವತೀರ್ಥಫಲಪ್ರದಂ .. 162..  
 ಸರ್ವರೋಗಹರಂ ಪುಣ್ಯಂ ಸರ್ವಜ್ಞಾನಮಯಂ ಶಿವಂ .  
 ಸರ್ವಸಿದ್ಧಿಪ್ರದಂ ದೇವಿ ಸರ್ವಸೌಭಾಗ್ಯವರ್ಧನಂ .. 163..  
 ಆಯುಷ್ಯಂ ವರ್ಧತೇ ನಿತ್ಯಂ ವಿಹಿತಂ ಯತ್ರ ತಿಷ್ಠತಿ .  
 ನ ನೋರಾಗ್ನಿಭಯಂ ತಸ್ಯ ನ ಚ ಭೂತಭಯಂ ಕ್ಷಚಿತ್ .. 164..  
 ಕಿಂ ಪುನಃ ಶ್ರವಣೋಕ್ತೇನ ತಥಾಪಿ ಚ ವದಾಮ್ಯಹಂ .  
 ಸಕೃತ್ ಶ್ರವಣ ಮಾತ್ರೇಣ ಕೋಟಿ ಜನ್ಮಾಘನಾಶನಂ .. 165..  
 ಮಹಾಪಾತಕ ಕೋಟೀನಾಂ ಯಜ್ಞಂ ಸ್ಮೃತಿಮಾತ್ರತಃ .  
 ಅಪವಾದಕ ದೌರ್ಭಾಗ್ಯಶಮನಂ ಭುಕ್ತಿಮುಕ್ತಿದಂ .. 166..

ವಿಷರೋಗಾದಿದಾರಿದ್ರ್ಯಮೃತ್ಯುಸಂಹಾರಕಾರಣಂ .  
ಸಪ್ತಕೋಟಿಮಹಾಮಂತ್ರಪಾರಾಯಣಫಲಪ್ರದಂ .. 167..  
ಶತರುದ್ರೀಯಕೋಟೀನಾಂ ಜಪಯಜ್ಞಫಲಪ್ರದಂ .  
ಚತುಃಸಮುದ್ರಪರ್ಯಂತ ಭೂತಾನಾಂ ತತ್ಪಲಂ ಶಿವೋ .. 168..  
ಸಹಸ್ರಕೋಟಿಗೋದಾನಫಲದಂ ಸ್ತೃತಿಮಾತ್ರತಃ .  
ಕೋಟ್ಯಶ್ವಮೇಧಫಲದಂ ಜರಾಮೃತ್ಯುನಿವಾರಣಂ .. 169..  
ಕನ್ಯಾಕೋಟಿಪ್ರದಾನೇನ ಯತ್ಪಲಂ ಲಭತೇ ನರಃ .  
ತತ್ಪಲಂ ಲಭತೇ ಸಮ್ಯಕ್ ನಾಮ್ನಾಂ ದಶಶತೀ ಜಪಾತ್ .. 170..  
ಯಃ ಶೃಣೋತಿ ಮಹಾವಿದ್ಯಾಂ ಶ್ರಾವಯೇತ್ ವಾ ಸಮಾಹಿತಃ .  
ಸೋಪಿ ಮುಕ್ತಿಮವಾಪ್ನೋತಿ ಯತ್ರ ಗತ್ವಾ ನ ಶೋಚತಿ .. 171..  
ಬ್ರಹ್ಮಹತ್ಯಾದಿ ಪಾಪಾನಾಂ ನಾಶಃಸ್ಯಾತ್ ಶ್ರವಣೇನ ಚ .  
ಕಿಂ ಪುನಃ ಪಠನಾದಸ್ಯ ಮುಕ್ತಿಃ ಸ್ಯಾದನಪಾಯಿನೀ .. 172..  
ಇದಂ ರಹಸ್ಯಂ ಪಠಮಂ ಪುರಾ ಸ್ವಸ್ವಯನಂ ಮಹತ್ .  
ಯಃ ಸಕೃದ್ವಾ ಪಠೇತ್ ಸ್ತೋತ್ರಂ ಶೃಣುಯಾದ್ ವಾ ಸಮಾಹಿತಃ .. 173..  
ಲಭತೇ ಚ ತತಃ ಕಾಮಾನಂತೇ ಬ್ರಹ್ಮಪದಂ ವ್ರಜೇತ್ .  
ಸ ಚ ಶತ್ರುಂಜಯೇತ್ ಸದ್ಯೋ ಮಾತಂಗಾನಿವ ಕೇಸರೀ .. 174..  
ಇತಿ ಶ್ರೀಮದ್ರುದ್ರಯಾಮಲೇ ಶಿವಪಾರ್ವತೀಸಂವಾದೇ ಬ್ರಹ್ಮಪ್ರೋಕ್ತಂ  
ಶ್ರೀಗಾಯತ್ಯಾಃ ಮಂತ್ರವರ್ಣಾತ್ಮಕಂ ದಿವ್ಯಸಹಸ್ರನಾಮಸ್ತೋತ್ರಂ ಸಂಪೂರ್ಣಂ ..

This version is with pUrvipITHika and  
phalashrutiH found in Tamil version as

is supposed to be in Rudrayamala tantra.

This extended version has variations also.

Proofread by Ravin Bhalekar ravibhalekar@hotmail.com, Aruna Narayanan

---

—  
*Shri Gayatri SahasranAmastotram with pUrvapITHika phalashruti*

pdf was typeset on February 11, 2024

—  
Please send corrections to [sanskrit@cheerful.com](mailto:sanskrit@cheerful.com)

